


- పాటూరు మినీ క్లస్టర్ ఏర్పాటుకు నిధుల మంజూరు
- ఎంపీ వేమిరెడ్డి కృషితో చేనేతలకు లబ్ధి



నేతల కల.. సగవలన వేళ

నూతన సంవత్సరం రోజు పాటూరు చేనేతలకు తీపి కబురు అందింది. నెల్లూరు ఎంపీ వేమిరెడ్డి ప్రభాకర్ రెడ్డి కృషితో కోవూరు నియోజకవర్గం పాటూరు-గుమళ్లదిబ్బలో చేనేత క్లస్టర్ ఏర్పాటుకు కేంద్రం ప్రభుత్వం ఆమోదం తెలిపింది. అందుకు సంబంధించి రూ.76.32 లక్షల నిధులను మంజూరు చేస్తూ ఆదేశాలు ఇచ్చింది. దీంతో స్థానికంగా ఉన్న 175 చేనేత కుటుంబాలకు లబ్ధి చేకూరనుంది. తొలి విడతగా దాదాపు 28 లక్షల మంజూరు చేసింది.

నెల్లూరు, మేజర్ న్యూస్ :

కోవూరు నియోజకవర్గంలో ఉన్న పాటూరులో స్కాల్ క్లస్టర్ డెవలప్ మెంట్ ప్రోగ్రాంలో భాగంగా ప్రత్యేక క్లస్టర్ ఏర్పాటు చేయాలని నెల్లూరు ఎంపీ వేమిరెడ్డి ప్రభాకర్ రెడ్డి ఇటీవల నవంబర్ 26న ఢిల్లీలో కేంద్ర జాళిశాఖ మంత్రి గిరిరాజ్ సింగ్ కు విన్నవించారు. పాటూరులో క్లస్టర్ ఏర్పాటు చేయాల్సిన అవశ్యకతను కేంద్ర మంత్రికి వివరించారు. ఆంధ్రప్రదేశ్ చేనేత, జాళి శాఖ కమిషనర్.. జాతీయ చేనేత అభివృద్ధి కార్యక్రమం కింద ఐదు కొత్త స్కాల్ క్లస్టర్ డెవలప్ మెంట్ ప్రోగ్రాంలను చేనేత అభివృద్ధి కమిషనర్ కు సమర్పించారని, అందులో పాటూరు కూడా ఒకటిని తెలియజేశారు. పాటూరు


లో గ్రామంలో అనేక కుటుంబాలు పూర్తిగా చేనేత వృత్తిపై ఆధారపడి జీవిస్తున్నాయని ఎంపీ వేమిరెడ్డి కేంద్ర మంత్రికి వివరించారు. స్కాల్ క్లస్టర్ డెవలప్ మెంట్ ప్రోగ్రాం అంచనా వ్యయం రూ.76.32 లక్షలని నాడు ఎంపీ వేమిరెడ్డి.. కేంద్ర మంత్రికి వివరించారు. పాటూరు స్కాల్ క్లస్టర్ డెవలప్ మెంట్ ప్రోగ్రాం (ఎన్ సి డి పి) ప్రతిపాదనలు అంగీకరించి నిధుల మంజూరుకు సహకరించాలని కేంద్ర మంత్రికి విజ్ఞప్తి చేశారు. ఎంపీ వేమిరెడ్డి ప్రభాకర్ రెడ్డి విజ్ఞప్తులను పరిశీలించిన కేంద్ర మంత్రి.. పాటూరు - గుమళ్లదిబ్బ మినీ క్లస్టర్ ఏర్పాటును నిధులు మంజూరు చేస్తూ.. ఆదేశాలు ఇచ్చారు. దాంతో పాటూరు - గుమళ్లదిబ్బ గ్రామాలకు చెందిన చేనేత కుటుంబాలు **-మిగతా 2లో**

నేటి దినపత్రిక సూర్య


18వ వసంతంలాగే శ్రీ పొట్టి శ్రీరాములు నెల్లూరు

గురువారం | 02 జనవరి 2025 | పేజీలు 8

'సూర్య' క్యాలెండర్ ను ఆవిష్కరించిన మంత్రి ఆనందం



సూర్య క్యాలెండర్ ను ఆవిష్కరిస్తున్న మంత్రి ఆనందం



మంత్రికి శుభాకాంక్షలు తెలుపుతున్న దృశ్యం

అత్యుక్తం, మేజర్ న్యూస్ :

నేటి దినపత్రిక సూర్య అత్యుక్తం డివిజన్ క్యాలెండర్ ను బుధవారం రాష్ట్ర దేవదాయ శాఖ మంత్రి ఆనందం రామనారాయణరెడ్డి ఆవిష్కరించారు. 2025 నూతన సంవత్సర క్యాలెండర్ ను రూపొందించగా 'సూర్య' ట్రాంస్ మేనేజర్ రవిశేఖ, బ్యూరో ఇన్ చార్జ్ ఎం.చంద్రశేఖర్ అధ్యక్షులు మంత్రి రామనారాయణరెడ్డి ఆవిష్కరించారు. క్యాలెండర్ ను సర్వాంగ సుందరంగా తీర్చిదిద్ది ప్రజలకు అందిస్తున్న

'సూర్య' బిఎం, బ్యూరో ఇన్ చార్జ్, అత్యుక్తం డివిజన్ సూర్య జర్నలిస్టులను మంత్రి అభినందించారు. అత్యుక్తం డివిజన్ పరిధిలోని సూర్య జర్నలిస్టులు ఈ క్యాలెండర్ ను అన్ని వివరాలతో రూపొందించారు. కార్యక్రమంలో 'సూర్య' అత్యుక్తం డివిజన్ ఇన్ చార్జ్ సోమా వెంకటసుబ్బయ్య, ఏఎన్ పేట, మర్రిపాడు, కలిగిరి 'సూర్య' జర్నలిస్టులు ఎస్.సంజీవయ్య, కె.వేణుగోపాల్, ఊచా మధుసూధనరావు, శ్రీరామా నాట్యమండలి కార్యవర్గ సభ్యులు దేవరపాటి చిన్న బాబు తదితరులు పాల్గొన్నారు.

నూతన సంవత్సరంలా..

యువతకు ఉపాధి అవకాశాలు

రాష్ట్రం అన్నీ విధాలుగా అభివృద్ధి లక్ష్యంగా పాలన - రాష్ట్ర దేవదాయ శాఖ మంత్రి ఆనందం


నెల్లూరు, మేజర్ న్యూస్ :

రాష్ట్రంలోని యువత ఉద్యోగ సాధన మాత్రమే కాకుండా ఉద్యోగాలు కల్పించే స్థితికి ఎదిగేవిధంగా ముఖ్యమంత్రి చర్యలు తీసుకుంటున్నారని రాష్ట్ర దేవదాయ, ధర్మాదాయ శాఖ మంత్రి ఆనందం రామ నారాయణ రెడ్డి అన్నారు. నూతన సంవత్సరం సందర్భంగా బుధవారం ఉదయం నగరంలోని తల్పగిరి రంగనాథస్వామి ఆలయాన్ని మంత్రి సందర్శించి ప్రత్యేక పూజలు నిర్వహించారు. ఈ సందర్భంగా మంత్రి మీడియాతో మాట్లాడుతూ.. రాష్ట్ర సర్వతోముఖాభివృద్ధికి ప్రధాని మోడీ ఆశీస్సులతో కృషి చేస్తున్న ముఖ్యమంత్రి, ఉప ముఖ్యమంత్రి తదితరులకు స్వామివారి ఆశీస్సులు మెండుగా ఉండాలని, అదే సమయంలో ప్రజలందరికీ శుభం కలగాలని స్వామివారిని ప్రార్థించినట్లు తెలిపారు. రాష్ట్రాన్ని పారిశ్రామికంగా అభివృద్ధి చేసేందుకు వేగవంతమైన చర్యలు చేపడుతున్నట్లు తెలిపారు. వివిధ రంగాల పారిశ్రామికీకరణను రాష్ట్రంలో పెట్టుబడులు పెట్టేందుకు ఆహ్వానిస్తున్నామన్నారు. అనుభవం, దార్శనికత



గల నేత ముఖ్యమంత్రిగా ఉండడంతో పెట్టుబడులు రాష్ట్రానికి పరుగు పెడుతున్నాయన్నారు. అందులో భాగంగానే జిల్లాలోని రామాయపట్నంలో బిపిసిఎల్ అధ్యక్షులలో భారీ రిఫైనరీ ఏర్పాటుకు అడుగులు పడుతున్నాయన్నారు. ఇదే కాకుండా రామాయపట్నం పోర్టు పరిధిలో వివిధ రకాల అనుబంధ పరిశ్రమలతో జిల్లా రూపురేఖలే మారుతాయన్నారు. అదేవిధంగా రాష్ట్రంలోని నదుల అనుసంధానంతో ప్రతి ఏకరాకు సాగు నీరు అందించే బృహత్తర కార్యక్రమంను శ్రీకారం చుట్టామన్నారు. దాంతో వ్యవసాయ రంగం

మీద ఆధారపడిన రాష్ట్రం సస్యశ్యామలమవుతుందన్నారు. అదే సమయంలో పేద ప్రజల సంక్షేమం కోసం వేల కోట్ల రూపాయలు వెచ్చిస్తున్నామన్నారు. దివంగత మాజీ ప్రధాని గౌరవార్థం సంతాప దినాలు ప్రకటించడంతో నూతన సంవత్సరాన్ని ఆడంబరంగా జరుపుకోకపోయినప్పటికీ, ప్రజలందరూ ఈ కొత్త సంవత్సరంలో సంతోషంగా ఉండాలని కోరుకుంటూ ఆందరికీ శుభాకాంక్షలు అందజేశారు. రాష్ట్రాధినేత చంద్రబాబు నాయుడుకు ఆందరం అండగా నిలిచి రాష్ట్ర సమగ్రాభివృద్ధికి తోడ్పడాలన్నారు.



మంత్రి నాదెండ్లను కలసిన దుగ్గిశెట్టి సుజయబాబు

నెమలి ఈకలతో తయారు చేయించిన పూలమాలతో సన్మానం

నెల్లూరు, మేజర్ న్యూస్ :

రాష్ట్ర పౌరసరఫరాల శాఖ మంత్రి, జనసేన పీఠినీ కమిటీ సభ్యుడు నాదెండ్ల మనోహర్ ను బుధవారం జనసేన నెల్లూరు నగర అధ్యక్షుడు దుగ్గిశెట్టి సుజయబాబు మర్యాదపూర్వకంగా కలిశారు. తెనాలిలోని జనసేన కార్యాలయంలో మంత్రి మనోహర్ ను.. సుజయబాబు పుష్పగుచ్ఛం ఇచ్చి నూతన సంవత్సర శుభాకాంక్షలు తెలియజేశారు. సుజయబాబు ప్రత్యేకంగా నెమలి ఈకలతో తయారు చేయించిన పూలమాలతో ఆయనను సన్మానించి అభినందనలు తెలిపారు. ఈ కార్యక్రమంలో జనసేన కోవూరు నియోజకవర్గ ఇన్ చార్జి చప్పిడి శ్రీనివాసులు రెడ్డి, నగర ప్రధాన కార్యదర్శి శనివరపు అజయబాబు, 40వ డివిజన్ ఇన్ చార్జి రాము, తదితరులు పాల్గొన్నారు.

ఆత్మకూరులో నిరాటంకంగా సాగుతున్న కంచి సామాజిక సేవలు

● 3.4లక్షల మందికి అన్నప్రసాదవితరణం ● సేవే సంతృప్తి అంటున్న నిత్యాన్నదాత

ఆత్మకూరు, మేజర్స్ న్యూస్ : ఆత్మకూరు పట్టణంలో, మండలంలో పారిశ్రామికవేత్త, శ్రీసాంబశివచారిటబుల్ ట్రస్ట్ చైర్మన్ కంచి పరమేశ్వరరెడ్డి అందిస్తున్న విశేష, అనూహ్య సామాజికసేవలపరంపర నిరంతరాయంగా కొనసాగుతున్నాయి. ప్రజాపసరాలు తెలుసుకోవడంలో మేటిగా, ప్రజలకు సేవలందించడంలో ఘనపాటిగా, నిత్యాన్నదాతగా, సామాజికసేవా మూర్తిగా పేరుగాంచిన పరమేశ్వరరెడ్డి పెద్దఎత్తున సేవా కార్యక్రమాలు తమ ట్రస్ట్ ఆధ్వర్యంలో కోట్లాదిరూపాయల స్వంత నిధులతో నిర్వహిస్తుండగా తమ సేవలను అందరూ అందుకోవడం అత్యంత సంతోషకరంగా ఉందని, తామందిస్తున్న సేవలు సంతృప్తినిస్తున్నాయని, తానందించే సేవలకు స్వచ్ఛందంగా సంపూర్ణ సహకారమందిస్తున్నవారి సేవలు అమోఘమని, వారికి సర్వదా కృతజ్ఞుడనని పరమేశ్వరరెడ్డి చెబుతున్నారు. 2023 మార్చిలో ఆత్మకూరులోని జిల్లా ప్రభుత్వ వైద్యశాలలో ఔట్ పేషెంట్లు, వారితోపాటు వచ్చే సహాయకులు, ఇన్ పేషెంట్లవద్ద ఉండే సహాయకులు మధ్యాహ్నం భోజనానికి ఇబ్బందిపడుతున్న పరిస్థితిని పరమేశ్వరరెడ్డి గమనించారు. ఆత్మకూరు పట్టణానికి 2కిలోమీటర్లదూరంలో హాస్పిటల్ ఉండడం, అక్కడ రోగులు వైద్యపరీక్షలు నిర్వహించాక నడి రూమున పట్టణంలోకి వెళ్లి భోజనం తెచ్చుకుంటూ ఇబ్బంది పడుతున్నారని భావించిన కంచి తమ సాంబశివ చారిటబుల్ ట్రస్ట్ ద్వారా ప్రతిరోజూ మధ్యాహ్నం భోజనం ఏర్పాటు చేయాలని భావించారు. వెంటనే 2023 మార్చిలో అన్నదాన కార్యక్రమం ప్రారంభించి తన జీవితాంతంమే కాకుండా తదనంతరం కూడా అన్నదానం కొనసాగించేలా నిత్యాన్నదాన కార్యక్రమం ప్రారంభించారు. అందరికీ హెల్పింగ్ చేస్తూ నాణ్యంగా ఉండేలా అన్నిరకాల వంటకాలతో భోజనం ఏర్పాటు చేశారు. ఈ కార్యక్రమ నిర్వహణకుగాను 65లక్షల రూపాయల వ్యయంతో హాస్పిటల్

ప్రాంగణంలో అధునాతన భవనాన్ని నిర్మించారు. రోజుకు 650నుండి 750మంది అక్కడ భోజనం చేస్తూ అత్యంత రుచికరంగా అన్నిరకాల పధార్థాలతో భోజనం సమకూరుస్తున్నారని అందరూ పేర్కొంటున్నారు. ఈ కార్యక్రమంలో స్థానిక తెలుగుభారతీ సేవసమితి ప్రతినిధులు, వివిధ ఉద్యోగ, ఉపాధ్యాయ, ప్రజాసంఘాల వారు స్వచ్ఛందంగా సేవలందిస్తున్నారు. కంచి పరమేశ్వరరెడ్డి ప్రారంభించిన అన్నదాన కార్యక్రమంలో భాగంగా 2023మార్చిలో 1120మంది, ఏప్రిల్లో 13341మంది, మేలో 14923మంది, జూన్లో 14250మంది, జూలైలో 14167మంది, ఆగస్టులో 14919మంది, సెప్టెంబర్లో 14717మంది, అక్టోబర్లో 16492మంది, నవంబరులో 17877మంది, డిసెంబర్లో 16380మంది భోజనాలు చేశారు. మొత్తం 1,38,186మందికాగా 2024 జనవరిలో 15363మంది, ఫిబ్రవరిలో 16198మంది, మార్చిలో 15531మంది, ఏప్రిల్లో 16780మంది, మేలో 16544మంది, జూన్లో 16745మంది, జూలైలో 21995మంది, ఆగస్టులో 2302మంది, సెప్టెంబర్లో 18156మంది కలిపి 1,57,614మంది భోజనాలు చేయగా ఇప్పటివరకు మొత్తం 2,95,800మంది భోజనాలు చేశారు. ఈ అన్నదాన కార్యక్రమంను నిత్యాన్నదాకార్యక్రమంగా సాగిస్తున్న కంచిపరమేశ్వరరెడ్డి ఆత్మకూరు మున్సిపల్ పరిధిలో ఎవరు మృతిచెందినా ఆ కుటుంబాలకు 10వేల రూపాయలవంతున ఆర్థికసాయమందిస్తున్నారు. దాంతోపాటు ఒక శవ యాత్రారథాన్ని, ఐదు శవశీతలపేటికలను సమకూర్చారు. ఆత్మకూరు మున్సిపల్ బస్టాండులో, నెల్లూరుపాళెం కూడలివద్ద జనాలు త్రాగునీటికి ఇబ్బందిపడుతుండగా తాగునీటికేంద్రాలను ఏర్పాటు చేయగా రోజుకు నాలుగైదువేలమంది మంచినీరు తాగుతున్నారు. పాఠశాలల్లో టెన్స్లో ప్రతిభ చూపిన విద్యార్థులకు 20వేలు, 15వేలు, 10వేలు వంతున



పారితోషికాలు అందిస్తూ వారిని ప్రోత్సహిస్తున్నారు. ఇంతటి బృహత్తర సామాజికసేవలందిస్తున్న నిత్యాన్నదాత, శ్రీసాంబశివచారిటబుల్ ట్రస్ట్ చైర్మన్ కంచి పరమేశ్వరరెడ్డి మాట్లాడుతూ.. తాను చేపట్టిన నిత్యాన్నదాన కార్యక్రమం, ఇతర సామాజికసేవా కార్యక్రమాలతో అందరూ సంతృప్తిపడుతుండగా తన మనసు ఉప్పొంగిపోతుందన్నారు. ఈ ప్రసాదాన్ని స్వీకరిస్తూ తమ సేవలను విజయవంతం చేస్తున్నందుకు తనకు ఆనందంగా ఉందంటున్నారు. అందరి సంపూర్ణసహకారంతోనే తాను ఇంతటి బృహత్తర సేవలందించగలుగుతున్నానని, వారందరికీ శతకోటి ధన్యవాదాలన్నారు. అందరి ప్రోత్సాహం తనకు బలాన్నిస్తుందన్నారు. ఈసేవా యజ్ఞం ఒక నదిలాంటిదని, నిరంతరం ప్రవహిస్తూనే ఉండాలని, ఇంకా ఎందరికో తన సాయమందాలని, వారి జీవితాల్లో ఆనందజ్యోతి వెలిగించాలని, అందరి సహాయసహకారాలు ఎల్లవేళలా తమ సేవలకు ఉండాలని ఆయన ఆకాంక్షించారు. మనందరం కలిసి ఈ సమాజాన్ని మరింతమెరుగ్గా మార్చగలమన్న ప్రగాఢ విశ్వాసం తనకు ఉందని, భగవంతుడిచ్చిన కృపతో తాను అందిస్తున్న సామాజికసేవలు నిరంతరాయంగా కొనసాగిస్తానని, తాను సంతృప్తిచెందుతానని కంచి పరమేశ్వరరెడ్డి పేర్కొన్నారు.

అంగన్వాడీ కేంద్రాల్లో నూతన సంవత్సర వేడుకలు

ఆత్మకూరు, మేజర్స్ న్యూస్ : ఆత్మకూరు పట్టణంలోని అంగన్వాడీ కేంద్రాల్లో బుధవారం నూతన సంవత్సర వేడుకలను ఘనంగా నిర్వహించారు. అంగన్వాడీ కార్యకర్తలు తమ కేంద్రాల్లో వేడుకలను ఘనంగా నిర్వహించారు. ఎల్ఆర్పల్లి అంగన్వాడీ కేంద్రంలో కార్యకర్త షేక్ షకీలా తమ చిన్నారుల చేత కేక్ కట్ చేయించి అందరికీ పంచిపెట్టి నూతన సంవత్సర వేడుకలను ఘనంగా నిర్వహించారు. స్థానిక ఐసిడిఎస్ కార్యాలయంలో సిడిపివో పి.సునీలత ఆధ్వర్యంలో నూతనసంవత్సర వేడుకలను ఘనంగా నిర్వహించారు. కేక్ కట్ చేసి అందరికీ పంచిపెట్టి పరస్పరం నూతనసంవత్సర శుభాకాంక్షలు తెలుపుకున్నారు. అంగన్వాడీ వర్కర్స్ అండ్ హెల్పర్స్ యూనియన్ ప్రాజెక్టుకమిటీ ప్రధానకార్యదర్శి పి.రాధ సిడిపివో సునీలత, సూపర్వైజర్లు నూతన సంవత్సర శుభాకాంక్షలు తెలిపారు. ఈ కార్యక్రమంలో ఐసిడిఎస్ సూపర్వైజర్లు ఎం.రత్నమ్మ, ఎన్.కేశవనారాయణమ్మ, ఎన్.నాగేశ్వరమ్మ, విజయలక్ష్మి, రమాదేవి, సురేఖ, పద్మావతి, కస్తూరి, పలువురు అంగన్వాడీ కార్యకర్తలు తదితరులు పాల్గొన్నారు.



శుభాకాంక్షలు తెలిపారు. ఈ కార్యక్రమంలో ఐసిడిఎస్ సూపర్వైజర్లు ఎం.రత్నమ్మ, ఎన్.కేశవనారాయణమ్మ, ఎన్.నాగేశ్వరమ్మ, విజయలక్ష్మి, రమాదేవి, సురేఖ, పద్మావతి, కస్తూరి, పలువురు అంగన్వాడీ కార్యకర్తలు తదితరులు పాల్గొన్నారు.

మహేంద్ర లేజిట్ శివారల్లో మహిళ మృతదేహం

కావలి, మేజర్స్ న్యూస్ : పట్టణంలో మహేంద్ర లేజిట్ శివారల్లో శ్రీకాంత్ విశ్వాస్ అను వ్యక్తి గురువారం పోలీస్ స్టేషన్కు ఫోన్ చేసి నా భార్యను ఎవరో చంపి పొలాల్లో పడవేశారని ఒకటో పట్టణ పోలీస్ స్టేషన్కు ఫోన్ చేయడంతో ఒకటో పట్టణ సర్కిల్ ఇన్స్పెక్టర్ వారి సిబ్బందితో సంఘటన స్థలానికి చేరుకొని ఆ స్థలంలో ఉన్న మహిళ మృతదేహాన్ని పరిశీలించి అనంతరం మహిళ మృతదేహాన్ని కావలి ఏరియా వైద్యశాలకు తరలించారు. అనంతరం ఒకటో పట్టణ సర్కిల్ ఇన్స్పెక్టర్ ఫిరోజ్ మాట్లాడుతూ.. మాకు అందిన సమాచారం మేరకు వ్యక్తి ఇచ్చిన సమాచారం మేరకు తన గృహంలో ఉంటున్న వ్యక్తి మీద అనుమానంతో ఆ వ్యక్తిని అదుపులోకి తీసుకున్నామని, కేసు నమోదు చేసుకుని దర్యాప్తు చేస్తున్నామని మృతురాలు అర్పిత బిశ్వాస్ (24) సంవత్సరాలు ఆమెకు ఇద్దరు పిల్లలు ఉన్నారు. ఇంకా వివరాలు తెలియాల్సి ఉందని తెలిపారు.



బొమ్మిరెడ్డి ఇంట నూతనసంవత్సర వేడుకలు

ఆత్మకూరు, మేజర్స్ న్యూస్ : మాజీ ఎమ్మెల్యే, మాజీ జెడ్పీ చైర్మన్ బొమ్మిరెడ్డి రాఘవేంద్రరెడ్డి ఇంట బుధవారం నూతన సంవత్సర వేడుకలను ఘనంగా ఆనందోత్సాహాలమధ్య నిర్వహించారు. వైసిపి నాయకులు, ప్రజాప్రతినిధులు, కార్యకర్తలు, అభిమానులు తదితరులు రాఘవేంద్రరెడ్డిని శాలువలు, పూలమాలలు, పుష్పగుచ్ఛాలతో ఘనంగా సన్మానించి నూతన సంవత్సర శుభాకాంక్షలు తెలిపారు. దివంగత డాక్టర్ బొమ్మిరెడ్డి సుందరరామిరెడ్డి, డాక్టర్ బొమ్మిరెడ్డి రవీంద్రనాథ్ రెడ్డిల అభిమానులు, బిఎస్ఆర్ హాస్పిటల్ నిర్వాహకురాలు డాక్టర్ షకీలా, బిఎస్ఆర్ చారిటబుల్ ట్రస్ట్ చైర్మన్ బొమ్మిరెడ్డి తారకనాథ్ రెడ్డిల అభిమానులు తదితరులంతా పాల్గొని నూతనసంవత్సర శుభాకాంక్షలు తెలుపడం, రాఘవేంద్రరెడ్డిని సన్మానించడం, పండ్లు, స్వీట్లు అందజేయడం తదితర కార్యక్రమాలతో వేడుకలు సందడిసందడిగా సాగింది. అందరూ ఈనూతన సంవత్సరంలో సుఖసంతోషాలతో విలసిల్లాలని రాఘవేంద్రరెడ్డి ఆకాంక్షించారు.



నేతల కల.. నెరవేరిన వేళ

(మొదటి పేజీ తరువాయి) హర్షం వ్యక్తం చేస్తున్నాయి. ఎన్నో ఏళ్లుగా దీని కోసం ప్రయత్నిస్తున్నామని, ఎంపీ వేమిరెడ్డి ప్రభాకర్ రెడ్డి కృషితో పాటూరు మిసి క్లస్టర్ ఏర్పాటుకు నిధులు మంజూరయ్యాయన్నారు. ఈ సందర్భంగా ఆయనకు ప్రత్యేక ధన్యవాదాలు తెలియజేశారు. క్లస్టర్ ఏర్పాటుతో స్థానికంగా ఉండే చేనేతలకు ఎంతో మేలు జరుగుతుంది. క్లస్టర్ పరిధిలో ఉన్న చేనేతలకు మగ్గం సామాగ్రి అండ్ చదంతో పాటు వారికి ప్రత్యేక శిక్షణ అంస్తారు. అలాగే మగ్గం వర్కలో అధునాతన విధానాలు సమకూరుస్తారు. మార్కెట్లో బాగా డిమాండ్ ఉన్న డిజైన్లపై తగిన శిక్షణ అందించి వారికి నేర్పిస్తారు. ఎవరైనా చేనేత వ్యక్తిగతంగా సొంత స్థలం ఉండి రూమ్ ఏర్పాటు చేయాలని భావిస్తే అం దుకు తగ్గ నిధులు సమకూరుస్తారు. వారి ఉత్పత్తులకు మార్కెట్లో మంచి విలువ ఉండేలా కృషి చేస్తారు. చేనేతలను అన్ని విధాలా ఆదుకునేందుకు, వారికి అండగా తగిన ప్రోత్సాహం అందిస్తారు.

రంగనాథ స్వామి దర్శనానికి పోటెత్తిన జనం

నెల్లూరు కల్వరల్, మేజర్స్ న్యూస్ : 2025 నూతన సంవత్సరం పురస్కరించు కొన్న కొత్త సంవత్సరంలో అందరికీ మంచి జరగాలని కోరుకుంటూ భక్తులు అధిక సంఖ్యలో గుడికి వెళ్లి స్వామివారిని దర్శించుకుంటున్నారు నెల్లూరు నగరంలోని శ్రీ రంగనాథ స్వామిని భక్తులు అధికంగా దర్శించుకున్నారు. ఆలయ అధికారులు భక్తులకు అన్ని ఏర్పాట్లు చేసినారు తీర్థ ప్రసాదాలు అందించారు.



ఫింఛన్లను ముందస్తుగా అందించిన కూటమి ప్రభుత్వం

అత్యున్నత, మేజర్స్ : వృద్ధులు, వికలాంగులు, వితంతువులు, వృద్ధ కళాకారులు తదితరులకు ముందస్తుగా పెన్షన్లు అందజేస్తున్న ఘనత తమ తెలుగుదేశం ప్రభుత్వానిదేనని అత్యున్నత పట్టణంలోని 4వవార్డు తెలుగుదేశం నాయకుడు దాసరి మధుసూధనరావు పేర్కొన్నారు. ఆయన మంగళవారం 4వవార్డు పరిధిలో పెన్షన్ల పంపిణీ కార్యక్రమంలో పాల్గొన్నారు. సచివాలయ సిబ్బందితో కలిసి పెన్షన్లు పంపిణీ చేశారు. ఈ సందర్భంగా మధుసూధనరావు మాట్లాడుతూ.. తెలుగుదేశం ప్రభుత్వం ప్రజాప్రభుత్వమని, మంచి ప్రభుత్వమని, ప్రతినెలా 1వతేదీ నాడే ఇళ్లవద్దనే పెన్షన్లు పంపిణీ చేస్తున్నామని, నెలాఖరు

చివరిరోజు సెలవుదినమైతే ముందురోజే పెన్షన్లు పంపిణీ చేసేలా ప్రభుత్వం నిర్ణయించి ఆ ప్రకారం అమలుచేస్తుందన్నారు. రాష్ట్ర దేవదాయశాఖా మంత్రి ఆనం రామనారాయణరెడ్డి ఆదేశాలమేరకు ఈనెలా 1వతేదీన నూతన సంవత్సర ఆరంభంకావడంతో ముందురోజైన మంగళవారమే పెన్షన్లు పంపిణీ జరిగిందని మధుసూధనరావు పేర్కొన్నారు. తెలుగుదేశం అధినేత నారాచంద్రబాబు నాయుడు ఎన్నికల్లో ఇచ్చిన హామీ మేరకు పెన్షన్లు 100రూపాయలవంతున పెంచడంతోపాటు ప్రతినెలా 1వతేదీనాడే ఖచ్చితంగా ఇళ్లవద్దనే పెన్షన్లు అందించేలా నిర్ణయించారని మధుసూధనరావు పేర్కొన్నారు.



చిల్లూరు ఇంట నూతన సంవత్సర వేడుకలు



అత్యున్నత, మేజర్స్ : అత్యున్నత పట్టణంలోని వైసీపీ నేత, మాజీ జెడ్పీటీసీ మెంబర్, జెసిఎన్ కన్వీనర్ డాక్టర్ చిల్లూరు ఆదిశేషయ్య ఇంట బుధవారం నూతన సంవత్సర వేడుకలను ఘనంగా ఆనందోత్సాహాల మధ్య నిర్వహించారు. వైసీపీ నాయకులు, ప్రజాప్రతినిధులు, కార్యకర్తలు, అభిమానులు డాక్టర్ ఆదిశేషయ్యను, ఆయన సతీమణి, రాష్ట్ర ఖనిజాభివృద్ధి సంస్థ మాజీ డైరెక్టర్ మంజుషాలను వాలువాలు, పుష్పగుచ్ఛాలతో ఘనంగా సన్మానించారు. నూతన సంవత్సర శుభాకాంక్షలు తెలిపారు. వారందరికీ డాక్టర్ దంపతులు ధన్యవాదాలు తెలిపారు. అందరూ ఈ నూతన సంవత్సరంలో సుఖసంతోషాలతో విలసిల్లాలని వారు ఆకాంక్షించారు.

అంగన్వాడీలను ప్రభుత్వద్యోగులుగా గుర్తించాలి

అత్యున్నత, మేజర్స్ : కేంద్రంలో ఏర్పడిన బిజెపి ప్రభుత్వం, రాష్ట్రంలో ఏర్పడిన తెలుగు దేశం ప్రభుత్వంలు ఐసిడిఎస్ పరిస్థితిని గమనించి బలోపేతం చేయాలని, అంగన్వాడీ కార్యకర్తలు, సహాయకులను ప్రభుత్వ ఉద్యోగులుగా గుర్తించాలని సిఐటియు జిల్లా మండల నాయకులు జి.శివప్రసాద్, ఏ.నాగయ్య, సిపిఎం పట్టణ ప్రధానకార్యదర్శి కె.దేవిదేరాజు, అంగన్ వాడీ వర్కర్స్ అండ్ హెల్ప్ లైన్ యూనియన్ అత్యున్నత ప్రాజెక్ట్ కమిటీ ప్రధానకార్యదర్శి పి.రాధ తదితరులు డిమాండ్ చేశారు. వారు విలేజ్ కులతో మాట్లాడుతూ.. గత ప్రభుత్వం సుప్రీమ్ కోర్టు ఇచ్చిన గ్రాంటులీ అమలు తీర్పును ప్రకృతపెట్టారన్నారు. కోర్టుల సాధనకు 42 రోజులపాటు సమ్మె నిరవధికంగా చేశామని,

అయితే నాడు ఇచ్చిన హామీలు అమలుకు నోచుకోలేదని వారు పేర్కొన్నారు. గత 10సంవత్సరాలుగా బిజెపి ప్రభుత్వం ఐసిడిఎస్ నిర్వీర్యం చేసిందన్నారు. దేశవ్యాపితంగా అంగన్ వాడీలకు మొబైల్ ఫోన్లు ఇవ్వకుండా పోషణ్ ట్రాక్ యాప్ ను తెచ్చి ఆధార్ ను లింక్ చేసి లబ్ధిదారుల లిస్టును తగ్గించిందన్నారు. గత ప్రభుత్వం ఇచ్చిన హామీలు అమలుచేయనందునే 42రోజులు నిరవధికసమ్మె చేయాల్సి వచ్చిందని వారు పేర్కొన్నారు. ఐసిడిఎస్ ను బలోపేతం చేయాలని, అంగన్ వాడీలను ప్రభుత్వ ఉద్యోగులుగా గుర్తించాలని, సుప్రీమ్ కోర్టు తీర్పు ప్రకారం గ్రాంటులీ అమలు చేయాలని, ఐఎల్ సి శిష్యుల ప్రకారం కనీసవేతనాలు 26వేల రూపాయలు, పెన్షన్, పి.ఎఫ్, ఇఎస్ ఐలను అమలుచేయాలని,

మినీవర్కర్లను మెయిన్ వర్కర్లుగా గుర్తించాలని, ఆ సెంటర్లకు హెల్పర్లను నియమించాలని, 42రోజుల సమ్మె కాలంలో ప్రభుత్వం మిన్ ట్యూకాపీలో అంగీకరించిన అంశాలను జివోలుగా ఇవ్వాలని, అంగన్ వాడీ ప్రీ సూల్స్ ను బలోపేతం చేయాలని, 5సంవత్సరాలలోపు పిల్లలు ప్రవేటు కాన్వెంట్లకు వెళ్ళకుండా జివో ఇవ్వాలని, 4లేబర్ కోడ్ లు రద్దుచేయాలని, ఐసిడిఎస్ ప్రవేటీకరణ, ప్రభుత్వ సంస్థల ప్రవేటీకరణ ఆపాలని, ఎన్నికలనంతరం కొన్ని ప్రాంతాల్లో అంగన్ వాడీ కార్యకర్తలను బలవంతంగా రాజీనామాలు చేయించడం, సెంటర్లకు తాళాలు వేయడం, రాజకీయవేధింపులకు పాల్పడడం ఆపాలని వారు డిమాండ్ చేశారు.

వైసీపీ నేతల ఆధ్వర్యంలో కమీషనర్ కు సన్మానం



అత్యున్నత, మేజర్స్ : అత్యున్నత మున్సిపల్ కమీషనర్ సి.గంగాప్రసాద్ ను బుధవారం నూతనసంవత్సరం సందర్భంగా వైసీపీ నాయకులు కలిసి ఘనంగా సన్మానించి శుభాకాంక్షలు తెలిపారు. పట్టణ జెసిఎన్ కన్వీనర్, మాజీ జెడ్పీటీసీ సభ్యులు డాక్టర్ చిల్లూరు ఆదిశేషయ్య, పట్టణ వైసీపీ అధ్యక్షుడు అల్లారెడ్డి ఆనందరెడ్డి ఆధ్వర్యంలో కమీషనర్ గంగాప్రసాద్ ను శాలువా, పుష్పగుచ్ఛాలతో ఘనంగా సన్మానించారు. నూతన సంవత్సర శుభాకాంక్షలు తెలిపారు. ఈనూతన సంవత్సరంలో మున్సిపాలిటీ అభివృద్ధికి, ప్రజలకు కనీస సౌకర్యాలు కల్పించేందుకు ప్రత్యేక శ్రద్ధచూపాలని వారు కమీషనర్ ను కోరారు. ఈ కార్యక్రమంలో వైసీపీ నాయకులు నాగులపాటి ప్రతాప్ రెడ్డి, నోటి వినయ్ కుమార్ రెడ్డి, చిల్లూరు వెంకటేశ్వర్లు తదితరులు పాల్గొన్నారు.

టీడీపీ శాశ్వతసభ్యత్వం స్వీకరించిన కేతా, సుంకర్



అత్యున్నత, మేజర్స్ : అత్యున్నత మండల సుంకర్ పెంచలచౌదరి, కేతా విజయభాస్కర్ తెలుగుదేశం అధ్యక్ష, ప్రధాన కార్యదర్శులు రెడ్డిలు తెలుగుదేశం పార్టీ శాశ్వత సభ్యత్వాలు

స్వీకరించారు. స్థానిక ఎమ్మెల్యే, రాష్ట్ర దేవదాయ శాఖామంత్రి ఆనం రామనారాయణరెడ్డి సమక్షంలో వారు లక్ష రూపాయలవంతున పార్టీకి చెల్లించి తెలుగుదేశం శాశ్వతసభ్యత్వం స్వీకరించారు. మండల టీడీపీ అధ్యక్ష, ప్రధాన కార్యదర్శులుగా సుంకర్, కేతా మండలవ్యాప్తంగా అన్ని గ్రామాల్లో పర్యటించి ఆయా గ్రామాల టీడీపీ నాయకులు, కార్యకర్తలను సమాయత్తం చేస్తూ తెలుగుదేశం సభ్యత్వ కార్యక్రమాన్ని ముమ్మరంగా సాగించారు. అన్ని గ్రామాల్లో నిర్ణీత లక్ష్యంమేరకు టీడీపీ సభ్యత్వనమోదులో అత్యంత పట్టుదలగా, శ్రద్ధగా పాల్గొన్న విజయభాస్కరరెడ్డి, పెంచలచౌదరిలు అధిష్టానం నిర్ణయించిన మేరకు మంత్రి ఆనం ఆదేశాలతో లక్ష్యం సాధించారు. దాంతోపాటు వారిరువురు తెలుగుదేశం శాశ్వత సభ్యత్వం స్వీకరించారు.

క్యాలెండర్లను ఆవిష్కరించిన ఎంపీపీ



అత్యున్నత, మేజర్స్ : అత్యున్నత మండలపరిషత్ కార్యాలయం వద్ద మంగళవారం గ్రామ, వార్డు సచివాలయాల ప్రభుత్వ ఉద్యోగుల సంఘం (విదబ్ల్యుఎస్ జీఈఏ) నూతన సంవత్సర క్యాలెండర్లను స్థానిక మండలాధ్యక్షుడు, జిల్లా మండలాధ్యక్షుల సంఘ అధ్యక్షుడు కేతా వేణుగోపాల్ రెడ్డి, ఎంపీడీఓ పి.ఐజాక్ ప్రవీణ్ లు ఆవిష్కరించారు. యూనియన్ ఆధ్వర్యంలో ఈ నూతన సంవత్సర క్యాలెండర్లను సర్వాంగసమందరంగా రూపొందించారు. క్యాలెండర్లను ఆవిష్కరించిన మండలాధ్యక్షుడు వేణుగోపాల్ రెడ్డి మాట్లాడుతూ యూనియన్ ఆధ్వర్యంలో నూతన సంవత్సర క్యాలెండర్లను రూపొందించి అందరికీ అందజేసి నూతన సంవత్సర వివరాలను అందించడం సంతోషదాయకమన్నారు. ఈ కార్యక్రమంలో అసోసియేషన్ నాయకులు రహ్మాఫ్, వినయ్, తెలుగుదేశం నాయకులు గొడ్డిగుండాల బుజ్జిరెడ్డి, కార్యాలయ సిబ్బంది, సచివాలయాల ఉద్యోగులు తదితరులు పాల్గొన్నారు.

తుమ్మల ఇంట నూతనసంవత్సర కోలాహలం

అత్యున్నత, మేజర్స్ : అత్యున్నత పట్టణ తెలుగుదేశం అధ్యక్షుడు, మున్సిపల్ మాజీ వైస్ చైర్మన్ తుమ్మల చంద్రారెడ్డి ఇంట బుధవారం నూతనసంవత్సర కోలాహలం నెలకొంది. టీడీపీ నాయకులు, అభిమానులు, కార్యకర్తలు చంద్రారెడ్డికి నూతన సంవత్సర శుభాకాంక్షలు తెలిపారు. పూలమాలలు, పుష్పగుచ్ఛాలు, శాలువాలతో చంద్రారెడ్డిని సన్మానించి పండ్లు, స్వీట్లు అందజేశారు. అందరికీ ఆయన శుభాకాంక్షలు, ధన్యవాదాలు తెలిపారు. ఈనూతన సంవత్సరంలో అందరూ సుఖసంతోషాలతో విలసిల్లాలని, తెలుగుదేశం ప్రభుత్వంలో అందరికీ మేలు జరగాలని చంద్రారెడ్డి ఆకాంక్షించారు. అధికసంఖ్యలో టీడీపీ ప్రజాప్రతినిధులు, నాయకులు, కార్యకర్తలు, అభిమానులు తుమ్మల ఇంటికిళ్ళి ఆయనకు శుభాకాంక్షలు తెలిపేకార్యక్రమం అత్యంత సందడిగా, కోలాహలంగా జరిగింది.



కోలాహలంగా పూర్వపు విద్యార్థుల ఆత్మీయ కలయిక

కావలి, మేజర్స్ న్యూస్ : నూతన సంవత్సరంలో కొంతమంది పూర్వపు విద్యార్థులు కావచ్చు పాత మిత్రులు కావచ్చు ఒక ప్రదేశంలో కలుసుకున్నప్పుడు వారు గతం కాలేజీలో కావచ్చు పాత జ్ఞాపకాలు నెమరు వేసుకొని ఒకరికి ఒకరు ఆలింగనం చేసుకొని నూతన సంవత్సర శుభాకాంక్షలు తెలుపుకుంటూ సంతోషం వ్యక్తపరుస్తారు. అదే విధంగా కావలి జవహర్ భారతి కళాశాలలో 1978-1981 నాటి విద్యార్థులు అంటే దాదాపు 40 సంవత్సరాల కాలం ప్రస్తుతం వారు చదివిన చదువుల ప్రకారం వ్యాపారాలలో ఉద్యోగాలలో ఉంటూ నూతన సంవత్సరంలో న్యాయవాదిగా పనిచేస్తున్న గద్దె మాల్వాద్రి ఆధ్వర్యంలో సుమారు 12 మంది పూర్వపు విద్యార్థులు కలిసిన సంతోషంలో వారికి ఆనందానికి అవధులు లేవు



స్థానిక ఆర్టీసీ మానస క్యాంటీన్ లో వారు నూతన సంవత్సరాన్ని వారు గతంలో కాలేజీలో జరిగిన పరిస్థితులు, వాటి ప్రభావాలు జరిగిన సన్నివేశాల

గురించి చర్చించుకుని, నేమరవేసుకున్నారు. ఇలా కలుసుకోవడం ఎంతో ఆనందంగా ఉందని వారు తమ సంతోషాన్ని వ్యక్తపరిచారు.

ఆదరణ కేంద్రంలో నూతన సంవత్సర వేడుకలు



బోగోలు, మేజర్స్ న్యూస్ : బోగోలు మండలం కప్పరాల తిప్ప గ్రామానికి చెందిన దాసరి ఏసుదాస్ రిటైర్డ్ తహసీల్దార్ కుమారుడు దాసరి రాజేష్ కవిత దంపతులు మంగమూరు భవాని ఎడ్యుకేషనల్ సొసైటీ కేంద్రంలో సభ్యుల నడుమ నూతన సంవత్సర వేడుకలు ఘనంగా నిర్వహించారు. అనంతరం ఆదరణ కేంద్రంలోని సభ్యులకు అన్నదాన కార్యక్రమం నిర్వహించారు. ఈ సందర్భంగా వారు మాట్లాడుతూ నూతన సంవత్సర వేడుకలు ఆదరణ కేంద్రంలో కుటుంబ సభ్యులతో జరుపుకోవడం ఎంతో ఆనందాన్ని ఇచ్చిందని వారు తెలిపారు.

కులగణనలో జరుగుతున్న అవకతవకలను సరిచేయాలి



ఆత్మకూరు, మేజర్స్ న్యూస్ : కులగణన సర్వేలో అవకతవకలను సరిచేయాలని ఎమ్మార్పీఎస్ సీమాంధ్ర అధ్యక్షుడు పండిల సుబ్బయ్య కోరారు. మంగళవారం ఆత్మకూరులోని నాలుగవ

సవిచాలయ సిబ్బందితో వారు మాట్లాడారు. అనంతరం వారు విలేకరులతో మాట్లాడుతూ.. 30సంవత్సరాలుగా సుప్రీమ్ కోర్టులో పోరాడి ఎస్సీ వర్గీకరణకు అనుకూలమైన తీర్పు వచ్చిన

ఎమ్మార్పీఎస్ సీమాంధ్ర అధ్యక్షుడు పండిల

తరువాత మాలలు ఉద్దేశ్యపూర్వకంగా రిజర్వేషన్ అమలుచేయకుండా అడ్డుపడుతున్నారని ఆయన పేర్కొన్నారు. ఎక్కువ శాతం జనాభా ఉన్న మాదిగలకు దక్కాల్సిన రిజర్వేషన్ మాదిగలను క్రిస్టియన్లుగా, మాలలుగా సృష్టిస్తూ జనాభాను తగ్గించే ప్రయత్నం చేస్తున్నారన్నారు. దీన్ని అడ్డుకోవాలని ఆయన డిమాండ్ చేశారు. ఇదే విషయమై ఆత్మకూరు మున్సిపల్ కమిషనర్ గంగాప్రసాద్ ను కలిసి మాదిగలకు జరుగుతున్న అన్యాయాన్ని వివరించారు. కార్యక్రమంలో పల్లాల శ్రీనివాసులు, జేపీసీ నాయకులు జనార్దన్ రావు, కుడుముల సుబ్బారావు, శేఖర్, దానియేల్, ఎమ్మార్పీఎస్ నాయకులు తదితరులు పాల్గొన్నారు.

అగ్రి కల్చర్ జాయింట్ డైరెక్టర్ కు సత్కారం



నెల్లూరు సిటీ, మేజర్స్ న్యూస్ : నగరంలోని అగ్రికల్చర్ కార్యాలయంలో జాయింట్ డైరెక్టర్ సత్యవాణిని అఖిలభారత పర్యటనలో సమగ్ర ప్రతినిధులు బుధవారం ఆమె కార్యాలయంలో కలిసి ఘనంగా సన్మానించి నూతన సంవత్సర శుభాకాంక్షలు తెలిపారు. కార్యక్రమంలో ఆ సంఘం ప్రతినిధులు జిల్లా గౌరవ అధ్యక్షులు అశ్వధామ జిల్లా అధ్యక్షులు బుధవరపు బాలాజీ మాజీ జిల్లా అధ్యక్షులు అప్పారావు రామచంద్రయ్య జిల్లా వర్మింగ్ ప్రెసిడెంట్ సోమా గోపాల్ అవ్వారు సాయి తదితరులు పాల్గొన్నారు.

మాజీ మున్సిపల్ చైర్మన్ ఎన్.ప్రభాకర్ నాయుడుకి సత్కారం

కావలి, మేజర్స్ న్యూస్ : కావలి పట్టణ మాజీ మున్సిపల్ చైర్మన్, సీనియర్ వైద్యులు, పేదల పాలిట పెన్సిడ్లి డాక్టర్ ఎన్.ప్రభాకర్ నాయుడుని నూతన సంవత్సరం సందర్భంగా వివిధ స్వచ్ఛంద సేవా సంస్థల గౌరవ అధ్యక్షులు ఖాదర్పాషా ఆధ్వర్యంలో ప్రేమ పూర్వకంగా వారిని కలిసి నూతన సంవత్సర శుభాకాంక్షలు తెలిపి దుస్సాలువాతో పుష్పగుచ్ఛాలతో ఘనంగా సత్కరించారు. అనంతరం గౌరవ అధ్యక్షులు ఖాదర్పాషా మాట్లాడుతూ.. ప్రభాకర్ నాయుడు 88 సంవత్సరాల వయసులో కూడా ఎంతో చూషారుగా ఎల్లప్పుడూ అందుబాటులో ప్రజలకు ఉంటూ వైద్యం అందిస్తున్నారని భగవంతుడు డాక్టరీకి ఇంకా ఆయురారోగ్యాలు ప్రసాదించాలని మరెన్నో వైద్య సేవలు అందించాలని తమ మనోభావాలను వ్యక్త పరిచారు. డాక్టర్ ప్రభాకర్ నాయుడు మాట్లాడు



తూ.. కావలిలో స్వచ్ఛంద సంస్థల నిర్వాహకులు ప్రతి సంవత్సరం ఇలాగే ఈ సంవత్సరం కూడా సన్ను సత్కరించి గౌరవించి నూతన సంవత్సర శుభాకాంక్షలు శుభాభినందనలు తెలిపిన ప్రతి ఒక్కరికి పేరుపేరునా హృదయపూర్వక

ధన్యవాదాలు తెలుపుతూ, స్వచ్ఛంద సంస్థల వారికి ఎల్లప్పుడూ నా వైద్య సహాయ సహకారాలు అందిస్తానని తెలిపారు. ఈ కార్యక్రమంలో వివిధ స్వచ్ఛంద సేవా సంస్థల నిర్వాహకులు సభ్యులు పాల్గొన్నారు.

అధ్యక్ష, గౌరవాధ్యక్షులకు సన్మానం



నెల్లూరు సిటీ, మేజర్స్ న్యూస్ : అఖిలభారత పర్యటనలో సమగ్ర ప్రతినిధులు బుధవరపు బాలాజీలను మాజీ మాజీ అధ్యక్షులు అప్పారావు రామచంద్రయ్య సోమ గోపాల్ వారు సాయిలు శాలువాలతో ఘనంగా సన్మానించి నూతన సంవత్సర శుభాకాంక్షలు తెలిపారు. ఈ కార్యక్రమంలో రామనాథం, రాజేశ్వర్, మార్కాపురం లక్ష్మీనారాయణ, చింతగింజలు సుబ్రహ్మణ్యం, నాగేశ్వరరావు, వేణుగోపాల్ తదితరులు పాల్గొన్నారు.

అప్పన్నా టాలెంట్ టెస్ట్ కరపత్రాలు విడుదల



ఆత్మకూరు, మేజర్స్ న్యూస్ : ఆత్మకూరులోని రెయిన్ బో ఇంగ్లీష్ మీడియం హై స్కూల్ లో బుధవారం అపస్మా పాఠశాలల మనోహర్ రెడ్డి మెమోరియల్ టాలెంట్ సెర్చ్ ఎగ్జామ్ (ఎంఎంటీఎస్ఈ)కు సంబంధించిన కరపత్రాలను విడుదల చేశారు. ఈ ఎగ్జామ్ పాఠశాల స్థాయి జనవరి 8వ తేదీన, నియోజకవర్గస్థాయి జనవరి 24న, జిల్లాస్థాయి ఫిబ్రవరి 04న నిర్వహించడం జరుగుతుందన్నారు. విజేతలకు నియోజకవర్గస్థాయిలో, జిల్లా స్థాయిలో బహుమతి ప్రధానం జరుగుతుందన్నారు. ఈ కార్యక్రమానికి ఎంఎంటీఎస్ఈ కన్వీనర్ రమణారెడ్డి, రాష్ట్ర జాయింట్ సెక్రెటరీ ఈగ భాస్కర్ రెడ్డి, జిల్లా సెక్రెటరీ రామ్ మోహన్ రెడ్డి, ఆత్మకూరు నియోజకవర్గ ప్రెసిడెంట్ కోటేశ్వర్ రెడ్డి, సెక్రెటరీ మల్లికార్జున నాయుడు, ట్రెజరర్ శ్రీమన్మారయణ వెంకటేశ్వర్ రెడ్డి, గౌరవ అధ్యక్షులు టీసీ వెంకటసుబ్బయ్య అపస్మా పాఠశాలల కరస్పాండెంట్స్ పాల్గొన్నారు.

మంత్రిని కలిసిన ఎమ్మెల్యే ఇంటూరు



కందుకూరు, మేజర్స్ న్యూస్ : రాష్ట్ర మునిసిపల్ అడ్మినిస్ట్రేషన్, అర్బన్ డెవలప్మెంట్ శాఖ మంత్రి పొంగూరు నారాయణని వారి నివాసంలో కందుకూరు ఎమ్మెల్యే ఇంటూరు నాగేశ్వరరావు, ప్రకాశం జిల్లా డైరీ మాజీ చైర్మన్ చల్లా శ్రీనివాసరావులు కలిసి నూతన సంవత్సర శుభాకాంక్షలు తెలియజేశారు. ఈ కార్యక్రమంలో పట్టణ పార్టీ అధ్యక్షులు దామా మల్లేశ్వరరావు, కందుకూరు మండల పార్టీ అధ్యక్షులు నార్సె రోశయ్య, వలేటివారిపాలెం మండల పార్టీ అధ్యక్షులు మాదాల లక్ష్మీనరసింహం గుడ్లూరు మండల పార్టీ అధ్యక్షులు జనిగర్ల నాగరాజు, కల్లూరి వెంకటేశ్వర్లు ఇతర నేతలు పాల్గొన్నారు.

టీడీపీ కార్యాలయంలో నూతన సంవత్సర వేడుకలు

కందుకూరు, మేజర్ న్యూస్ : నియోజకవర్గ తెలుగుదేశం పార్టీ కార్యాలయంలో బుధవారం నూతన సంవత్సరం సందర్భంగా వేడుకలు ఘనంగా జరిగాయి. ఎమ్మెల్యే ఇంటూరి నాగేశ్వర రావు, పార్టీ నాయకులు, కార్యకర్తలు, అభిమానులు ఏర్పాటు చేసిన భారీ కేక్ ను కట్ చేసి అందరికీ నూతన సంవత్సర శుభాకాంక్షలు తెలియజేశారు. ఈ సందర్భంగా స్వర్ణ స్వయం కృషి మాసానికి దివ్యాంగుల పాఠశాల విద్యార్థిని, విద్యార్థులు కందుకూరు ఎమ్మెల్యే ఇంటూరి నాగేశ్వరరావుకి నూతన సంవత్సర శుభాకాంక్షలు తెలియజేశారు. పార్టీ కార్యాలయం నాయకులు కార్యకర్తలు, కూటమి నేతలు అభిమానులతో జన సంద్రంగా మారింది. ఎమ్మెల్యే ఇంటూరి నాగేశ్వరరావుకి శుభాకాంక్షలు చెప్పేందుకు నియోజకవర్గం నలుమూలల నుంచి భారీ సంఖ్యలో పార్టీ శ్రేణులు, అభిమానులు తరలివచ్చారు. ఈ సందర్భంగా ఎమ్మెల్యే ఇంటూరి నాగేశ్వర రావు మాట్లాడుతూ.. 2025 నూతన సంవత్సర వేడుకలు పార్టీ నాయకులు, కార్యకర్తలు, అభి



మానులతో కలిసి అత్యంత ఘనంగా జరుపుకోవడం ఎంతో సంతోషంగా ఉందన్నారు. రాజోయే రోజులలో పార్టీ నాయకులు, కార్యకర్తలు బాగా పనిచేసి కందుకూరు నియోజకవర్గానికి మంచి పేరు తీసుకురావాలన్నారు. నూతన సంవత్సర సందర్భంగా కందుకూరు పట్టణంలోని ఏరియా హోస్పిటల్ లో మండల పార్టీ

అధ్యక్షులు, నాయకులు రోగులకు పండ్లు పంపిణీ చేయడం జరిగింది. ఈ కార్యక్రమంలో అన్ని మండల పార్టీ అధ్యక్షులు, రాష్ట్ర పార్లమెంట్ అనుబంధ సంఘాల అధ్యక్షులు సభ్యులు, గ్రామ పార్టీ అధ్యక్షులు, పార్టీ సీనియర్ నాయకులు, కూటమి నాయకులు, కార్యకర్తలు అభిమానులు, మహిళలు భారీ సంఖ్యలో పాల్గొన్నారు.

ఎమ్మెల్యే నివాసంలో నూతన సంవత్సర సంబరాలు



కావలి, మేజర్ న్యూస్ : కావలి పట్టణంలోని నూతన సంవత్సర సందర్భంగా బుధవారం కావలి ఎమ్మెల్యే కావ్య కృష్ణారెడ్డి నివాసంలో నూతన సంవత్సర సంబరాలు సంబరాన్ని చెప్పుకోవచ్చు. ఎమ్మెల్యే నివాసం ఈ నూతన సంవత్సరం ఒక ఉత్సవ వాతావరణ తలపించిందంటే సందేహం లేదు. కావలి పట్టణంలో, నియోజకవర్గంలో ఉన్న పోలీస్ సిబ్బంది, రెవిన్యూ సిబ్బంది, మరి ఇతర శాఖలకు సంబంధించిన సిబ్బంది జిల్లా తెలుగుదేశం పార్టీ నాయకులు కార్యకర్తలు అభిమానులు ఈ గృహంలో కోలాహలం తలపించింది అనంతరం ఎన్నో తన సంవత్సర సందర్భంగా కేకును కట్ చేసి అందరికీ పంపిణీ చేయడం జరిగింది. అనంతరం ఎమ్మెల్యే మాట్లాడుతూ.. ఎన్నికల ముందు ఇచ్చిన ప్రతి వాగ్దానాన్ని నెరవేరుస్తానని, ప్రజలు నామీద నమ్మకంతో నన్ను గెలిపించినందుకు వారికి రుణపడి ఉంటానని, వారిని కాపు కాస్తానని ఈ సందర్భంగా తెలిపారు. అలాగే ఎట్టి పరిస్థితుల్లో తప్ప చేయనని కావలి పట్టణాన్ని కనకపట్నం చేసేంతవరకు విస్తరించినని తెలిపారు.

సబ్ రిజిస్ట్రార్ కేవీ రాధాకృష్ణమూర్తి బాధ్యతలు

కావలి, మేజర్ న్యూస్ : కావలి పట్టణంలో ఇప్పటిదాకా సబ్ రిజిస్ట్రార్ పనిచేసిన ఎన్.సుమలత అనేక వివాదాస్పద రాలుగా మారడం, కావలి పట్టణంలో ఆమె నియామకమే ఒక సంచలనం అయితే కావలి పట్టణ ప్రజల్ని అనేక విధాలుగా ఇబ్బందులకు గురిచేసిన విషయం తెలిసిందే. ప్రస్తుతం ఆమె స్థానంలో బుధవారం సబ్ రిజిస్ట్రార్ కె.వి రాధాకృష్ణమూర్తి డిప్యూటీషన్ పై నియామకం జరిగింది. ప్రస్తుతం పని చేస్తున్న సుమలత నెల్లూరు స్టానేస్ పేటకు డిప్యూటీషన్ మీద వెళ్లడం జరిగింది. అక్కడ పని చేయుచున్న కె.వి రాధాకృష్ణమూర్తి బుధవారం కావలి డిప్యూటీషన్ పై సబ్ రిజిస్ట్రార్ బాధ్యతలు చేపట్టారు. అనంతరం 'సూర్య' ప్రతినిధితో మాట్లాడుతూ.. గతంలో మార్కెట్లో పనిచేసానని ప్రజలకు మంచి సేవలందించానని, అలాగే కావలి ఎమ్మెల్యే కావ్య కృష్ణారెడ్డి ఆదేశాల మేరకు ఎక్కడ కూడా అవకాశం కలిగితే, అక్రమాల జరగకుండా ఎమ్మెల్యేకి నా వలన కీర్తి ప్రతిష్టలు తీసుకొస్తానని తెలిపారు.



2025ని అంతర్జాతీయ సహకార సంవత్సరంగా ప్రకటన



నెల్లూరు, మేజర్ న్యూస్ : ఐక్యరాజ్య 2025 సంవత్సరాన్ని అంతర్జాతీయ సహకార

సంవత్సరంగా ప్రకటించడం జరిగిందని జిల్లా సహకార శాఖాధికారి బి.గుర్రప్ప తెలిపారు. బుధవారం రామ్మూర్తి నగర్లో గుండ్రపాలెం ప్రాథమిక వ్యవసాయ సహకార సంఘం నందు సహకార సదస్సును నిర్వహించారు. ఈ సందర్భంగా ఆయన మాట్లాడుతూ.. భారత మాజీ ప్రధాని కీర్తిశేఖరు మన్మోహన్ సింగ్ చేసిన ఆర్థిక సంస్కరణలు సహకార ఉద్యమానికి ఆయన అందించిన తోడ్పాటు సేవలను వివరించారు. ఐక్యరాజ్యసమితి స్థాపించిన నాటినుండి కేవలం సకార రంగానికి మాత్రమే రెండుసార్లు అంతర్జాతీయ సహకార సంవత్సరంగా ప్రకటించిన జరిగిందన్నారు. దీనిని బట్టి సహకార సంస్థల ప్రాధాన్యత ప్రపంచ సామాజిక ఆర్థిక సేవలో చేస్తున్న కృషిని గొప్పదనం తెలుస్తుందన్నారు. సహకార సంస్థలు మెరుగైన ప్రపంచాన్ని నిర్మిస్తాయని అనే నివాదంతో అంతర్జాతీయ సహకార సంవత్సరం 2025

దిశగా సాకార సంఘాలు పనిచేస్తాయని తెలిపారు. ఈ ఏడాది ప్రపంచంలోనే అన్ని సర్కార సంస్థలు ఐక్యరాజ్యసమితి 2030 విజన్ డాక్యుమెంట్ సుస్థిర అభివృద్ధి లక్ష్యాలుగా సాధించడంలో ప్రముఖ పాత్ర పోషిస్తాయని పేదరిక నిర్మూలన, ఆర్థిక సామాజిక సాధికారత, పర్యావరణ మార్పులు, ఉద్యోగ కల్పన, ఆహార భద్రత వంటి సుత్తిర అభివృద్ధి లక్ష్యాల సాధనలో కృషి చేస్తాయని చెప్పారు. కేంద్ర రాష్ట్ర ప్రభుత్వాలు సహకారం ద్వారా సమృద్ధి అనే నివాదంతో పిఎస్ఎస్ సంఘాలు, డైరీ సంఘాలు, మత్స్యకార సహకార సంఘాల బలోపేతానికి చర్యలు వేగవంతంగా జరుగుతున్నాయని అందులో భాగంగా కంప్యూటర్ కరుణ, కొత్త బహుళ ప్రయోజన సాకార సంఘాలు స్థాపన జరుగుతుందని వివరించారు. ఈ కార్యక్రమంలో డివిజన్ సకార శాఖ అధికారి సుధా భారతి, తిరుపతయ్య, ముని ప్రసాద్ తదితరులు పాల్గొన్నారు.

నూతన సంవత్సర క్యాలెండర్ ఆవిష్కరణ

వరికుంటపాడు, మేజర్ న్యూస్ : 2025 నూతన సంవత్సర క్యాలెండర్ ఆవిష్కరణ కార్యక్రమం వరికుంటపాడు హెూలీ మినిస్ట్రీస్ ప్రార్థన మందిరంలో హెూలీ మినిస్ట్రీస్ అధినేత పాస్టర్ డి ప్రేమానందం ఆధ్వర్యంలో తెలుగుదేశం పార్టీ మండల అధ్యక్షులు చంద్ర మధుసూదన్ రావు, తెలుగు యువత అధ్యక్షులు ముజే లక్ష్మీనారాయణ, మండల ప్రధాన కార్యదర్శి పోలి బోయిన శ్రీకాంత్ బూత్ ఇంచార్జ్ పొడ మాధవరావు యూనిట్ ఇంచార్జ్ నాదెండ్ల రాజా 2025 నూతన సంవత్సర క్యాలెండర్ను ఆవిష్కరించడం జరిగింది. ముందుగా నూతన సంవత్సర శుభాకాంక్షలు అని సంఘ విశ్వాసులకు, సంఘ పెద్దలకు తెలియజేశారు. అనంతరం ఈ నూతన సంవత్సర వేడుకలలో భాగంగా గ్రామపంచాయతీ పరిధిలోని ఆయా సంఘాలకు షేక్ పేరయ్య సొంత నిధులతో కేకులను పంపిణీ



చేశారు. అనంతరం కేక్ కట్టింగ్ చేసి స్వీట్లు పంచివెట్టారు. ఈ సందర్భంగా చంద్ర మధుసూదన్ రావు మాట్లాడుతూ.. గత సంవత్సరములో అనేక ఇబ్బందులు, శ్రమలు వచ్చినను యేనయ్య దివ్య ప్రేమతో మన వాళ్ళందరిని కాచి కాపాడి ఈ 2025 సంవత్సరంలో అడుగుపెట్టిన ప్రతి ఒక్కరూ ఏనుక్రీస్తు అడుగుజాడల్లోని జీవించాలని, ఆయన

మార్గంలోని నడవాలని మనసారా కోరుకుంటున్నానని అన్నారు. కర్తవ్యం అన్నారు. ప్రేమ, కరుణ, సహనం, దయ, త్యాగ గుణాలను అలవాటు చేసుకుని జీవించాలని కోరారు. ఈ కార్యక్రమంలో అండ్రా శివరామిరెడ్డి, లింగం మాల కొండయ్య, ఆవుల అరుణ, బొజ్జయ్య, వెంకటయ్య, గోపి, సంఘ విశ్వాసులు, సంఘ పెద్దలు తదితరులు పాల్గొన్నారు.

ప్రతీ శుక్రవారం జొన్నవాడకు బస్సు సౌకర్యం

ఏపీఎస్ ఆర్డీసీ డిఎం శ్రీనివాసులు

కావలి, మేజర్ న్యూస్ : నెల్లూరు జిల్లాలోని ప్రముఖ పుణ్యక్షేత్రం అయిన జొన్నవాడ కామాక్షి తాయి నన్నిధికి ప్రతీ శుక్రవారం బస్సును నడుపనున్నట్లు ఏపీఎస్ ఆర్డీసీ కావలి డిపో మేనేజర్ రాహురు శ్రీనివాసులు ఒక ప్రకటనలో తెలిపారు. ఆర్డీసీ జోనల్ చైర్మన్ సన్నురెడ్డి సురేష్ రెడ్డి, కావలి ఎమ్మెల్యే కావ్య కృష్ణారెడ్డి ఆదేశం, భక్తులు, ప్రజల చిరకాల కోరిక మేరకు ఈ బస్సు సౌకర్యం కల్పిస్తున్నట్లు అయిన తెలిపారు. ఈ బస్సు కావలిలో శుక్రవారం సాయంత్రం 6 గంటలకు కావలిలో బయలుదేరి, అల్లూరు, రాజుపాలెం, బుచ్చిరెడ్డిపాలెం మీదుగా జొన్నవాడకు చేరుతుందని, భక్తులు కామాక్షి తాయి అమ్మవారి దర్శనం చేసుకుని, దేవాలయ ప్రాంగణంలో నిదుర చేసిన పిమ్మట ఉదయం 6 గంటలకు జొన్నవాడలో బయలుదేరి అదే మార్గంలో కావలికి ఉదయం 8 గంటలకు వస్తుందని వివరించారు. ఈ బస్సు కావలి మరియు అల్లూరు ప్రాంత ప్రజలకు, భక్తులకు అనుకూలంగా ఉంటుందని, కావున ప్రజలు ఈ బస్సు సౌకర్యాన్ని వినియోగించుకోవాలని ఆయన కోరారు. అదేవిధంగా ఇటీవల ప్రారంభించిన ప్రతీ శనివారం ఉదయం 9 గంటలకు కొండబిల్గుంట బస్సు సర్వీసును కూడా ప్రజలు, భక్తులు ఆదరించి, వినియోగించుకోగలరని డియం శ్రీనివాసులు ప్రకటనలో తెలిపారు.



మాజీ మంత్రి పెద్దిరెడ్డిని సన్మానించిన ఎంపీపీ

కార్యేటి నగరం, మేజర్ స్టూన్ : కార్యేటి నగరం మండలం చెందిన ఎంపీపీ లత బాలాజీ మాజీ మంత్రివర్యులు పెద్దిరెడ్డి రామచంద్రారెడ్డిని, మాజీ డిప్యూటీ ప్యానెల్ స్పీకర్ ఎంపీ మిథున్ రెడ్డికి నూతన సంవత్సర శుభాకాంక్షలు తెలిపి పుష్పగుచ్ఛం ఇచ్చి శాలువతో సన్మానం చేసి నూతన సంవత్సర శుభాకాంక్షలు తెలియజేశారు. కార్యక్రమంలో నాయకులు, కార్యకర్తలు పాల్గొన్నారు.



శ్రీకాకహస్తి యువతరం సేవా సమితి సేవాకు నిదర్శనం



శ్రీకాకహస్తి, మేజర్ స్టూన్ : శ్రీకాకహస్తి పట్టణం నారాయణ అనే తనకు గుండె ఆపరేషన్ చేయటం అత్యవసరంగా అరుదైన రక్తమైన బి నెగిటివ్ రక్తం కావాలని కుటుంబ సభ్యులు యువతరం సేవా సమితికి తెలియజేశారు. వెంటనే యువతరం సేవా సమితి వారు బి నెగిటివ్ రక్తం కోసం కటూరు గ్రామ మురళి అనే అతనికి ఫోన్ చేయగా అతను వెంటనే స్పందించి తిరుపతికి వెళ్లి రక్తదానం చేసి వారి ఆపరేషన్కు సజావుగా జరగడానికి రక్తదానం చేసి సహకారాన్ని అందించారు. యువతరం సేవా సమితి తరపున మురళికి ప్రత్యేకమైన ధన్యవాదములు తెలిపారు.

ఉప ముఖ్యమంత్రి మల్లు బట్టి విక్రమార్కకు ఘనంగా వీడ్కోలు

శ్రీకాకహస్తి, మేజర్ స్టూన్ : తెలంగాణ రాష్ట్ర ఉప ముఖ్యమంత్రి మల్లు బట్టి విక్రమార్క తిరుమల దర్శనం అనంతరం హైదరాబాద్ తిరుగు ప్రయాణం సందర్భంగా తిరుపతి అంతర్జాతీయ విమానాశ్రయంలో పుష్పగుచ్ఛం శాలువాలతో ఘనంగా సన్మానించడం జరిగింది. ఈ సందర్భంగా ఉప ముఖ్యమంత్రి కాంగ్రెస్ పార్టీ ఏ విధంగా ముందుకు వెళుతుందని అడిగారు. రాష్ట్రంలో కాంగ్రెస్ పార్టీ బలపడడానికి తమవంతు సాయం చేస్తానని ప్రతి ఒక్కరూ కంకణబద్ధులై పార్టీ బలోపేతానికి కృషి చేయాలని సూచనలు చేశారు. కార్యక్రమంలో తిరుపతి జిల్లా డిసిసి అధ్యక్షులు బాల గురవంబాబు, శ్రీకాకహస్తి నియోజకవర్గం సమన్వయకర్త తలపా దామోదరం రెడ్డి, మాంజి గోపాల్ రెడ్డి, చిరంజీవి, కలీం, మునిరాజు, అంటోనీ, దేవదాసం, ప్రేమ్ ఆధ్వర్యంలో ఘనంగా వీడ్కోలు పలికారు.



టిడిపి నాయకుని మృతికి ఎమ్మెల్యే సంతాపం



పెద్దపంజాణి, మేజర్ స్టూన్ : పెద్దపంజాణి మండలం నిడిగుంట గ్రామానికి చెందిన మాజీ ఎంపీటీసీ, టిడిపి సీనియర్ నాయకులు సుబ్రహ్మణ్యం ఆకస్మికంగా మృతి పట్ల పలమనేరు ఎమ్మెల్యే అమర్నాథరెడ్డి సంతాపాన్ని తెలియజేశారు. విషయం తెలుసుకున్న ఆయన స్థానిక నేతలతో కలిసి నిడిగుంట గ్రామానికి వెళ్లి సుబ్రహ్మణ్యం భౌతిక కార్యానికి పూలమాల వేసి నివాళులర్పించారు. ఈ సందర్భంగా సుబ్రహ్మణ్యం కుటుంబాన్ని వరామర్పించి సానుభూతి వ్యక్తపరిచారు. కార్యక్రమంలో ఆయనతో పాటు స్థానిక నాయకులు పాల్గొన్నారు.

ఎమ్మెల్యే విజయ్ శ్రీకి శుభాకాంక్షలు

పెళ్లకూరు, మేజర్ స్టూన్ : సూక్ష్మారు పేట నియోజకవర్గ శాసన సభ్యురాలు డా.నెలవల విజయశ్రీకి, అదేవిధంగా సూక్ష్మారుపేట నియోజకవర్గ టీడీపీ ఇంచార్జి నెలవల సుబ్రహ్మణ్యం కు మండల తెలుగుదేశం పార్టీ అధ్యక్షులు సంచి కృష్ణయ్య ఆధ్వర్యంలో మండలంలోని టీడీపీ నాయకులు నాయుడుపేట లోని వారి నివాసం వద్ద వారిని శాలువతో సత్కరించి పూలమాలలు వేసి హృదయపూర్వకంగా నూతన సంవత్సర శుభాకాంక్షలు తెలియజేశారు. ఈ కార్యక్రమంలో స్వర్ణముఖి ఆనికట్టు ప్రాజెక్ట్ కమిటీ చైర్మన్ దామెర ప్రసాద్ నాయుడు, నాయకులు సిద్ధలయ్య నాయుడు, మదన్ మోహన్ నాయుడు, మురళి నాయుడు, జైన సుబ్రహ్మణ్యం రెడ్డి, పాలచురు నరేంద్ర యాదవ్, నూతలపాటి ప్రసాద్ నాయుడు, సత్యం రాజు, ఉదయ్ నాయుడు, మెరుం చంద్ర, రాహూరు పరుశురాం తదితరులు పాల్గొన్నారు.



కోలా ఆనంద్ కు నూతన సంవత్సర శుభాకాంక్షలు



రేణిగుంట, మేజర్ స్టూన్ : నూతన సంవత్సరం సందర్భంగా బుధవారం బీజేపీ రాష్ట్ర కార్యదర్శి కోలా ఆనంద్ కు నూతన శుభాకాంక్షలు తెలిపిన రేణిగుంట మురళి రాయల్. సాయంత్రం ఆయన నివాసంలో మర్యాద పూర్వకంగా కలసి పుష్పగుచ్ఛం అందించి దుశాల్పతో సత్కరించారు. ఈ కార్యక్రమంలో ఆయన సన్నిహితులు సునీల్, ముని రామయ్య, అనీల్ పాల్గొన్నారు.

చెవిరెడ్డి మోహిత్ రెడ్డికి శుభాకాంక్షల వెల్లువ..

తరలివచ్చిన పార్టీ నేతలు, కార్యకర్తలు

రామచంద్రపురం, మేజర్ స్టూన్ : నూతన ఆంగ్ల సంవత్సరంను పురస్కరించుకుని తుదా మాజీ చైర్మన్, చంద్రగిరి నియోజకవర్గ వైసీపీ ఇన్చార్జి చెవిరెడ్డి మోహిత్ రెడ్డికి శుభాకాంక్షలు వెల్లువెత్తాయి. బుధవారం ఉదయం సుంచి వైఎస్ఆర్ కాంగ్రెస్ పార్టీ నాయకులు, కార్యకర్తలు పెద్ద ఎత్తున తరలి వచ్చి పుష్ప గుచ్ఛాలు, శాలువలతో ఘనంగా సత్కరించారు. కొత్త ఏడాది మంచి జరగాలని ఆకాంక్షించారు. పార్టీలోని కొంత మంది సీనియర్లు మోహిత్ రెడ్డిని నిండు మనస్సుతో ఆశీర్వాదించి రాజకీయంగా ఉన్నత స్థితికి చేరుకోవాలని ఆకాంక్షించారు. పాకాల, చంద్రగిరి, తిరుపతి రూరల్, రామచంద్రపురం, చిన్న గొట్టిగల్లు, ఎర్రావారిపాలెం మండలాల సుంచి వచ్చిన పలువురు మహిళలు చెవిరెడ్డి పాలన లేని లోటు గ్రామాల్లో తెలుస్తోందని, మంచి చేసి ఓడిపోయిన మీకు భగవంతుడు అండగా ఉంటాడని ఒకింత ఆవేదనను వ్యక్తం చేశారు.



వెంట తీసుకువచ్చి చెవిరెడ్డి మోహిత్ రెడ్డి, చెవిరెడ్డి హర్షిత్ రెడ్డిలకు వేద ఆశీర్వాచనం ఇప్పించారు. అనంతరం తిరుమల శ్రీవారి ఆభిషేక తీర్థంను అందజేశారు. చివరగా మోహిత్ రెడ్డి మీడియాతో మాట్లాడుతూ తనను కలసి పార్టీ నాయకులు, కార్యకర్తలు, శ్రేయోభిలాషులకే కాదు ప్రజలందరికీ ఈ

వచ్చే వైఎస్ఆర్ కాంగ్రెస్ పార్టీ కుటుంబ సభ్యులు, మిత్రులు, శ్రేయోభిలాషులు అందరికీ ఆత్మీయ విందును ఏర్పాటు చేశారు. ఉదయం 8 గంటల సుంచి ఇంటి వద్దకు వచ్చిన వారందరికీ అల్పాహారం ఏర్పాటు చేయగా మధ్యాహ్నం 12 గంటల సుంచి భోజన వసతి కల్పించారు. కొత్త ఏడాది తొలి రోజున పార్టీ క్యాడర్ అందరితో సరదాగా గడిపిన చెవిరెడ్డి మోహిత్ రెడ్డి గ్రామాల్లో తలెత్తిన ఇబ్బందులు, పిల్లల యోగ క్షేమాలు అడగి తెలుసుకున్నారు. కొంత మంది నాయకులు కేకలు తీసుకువచ్చి కట్ చేయించగా మరికొంత మంది పుష్ప గుచ్ఛాలు, నోటు పుస్తకాలు, పెన్నులను అందజేశారు. అలాగే కొంత మంది వేద పండితులను

కొత్త సంవత్సరం కలసి రావాలని ఆకాంక్షిస్తూ నూతన ఆంగ్ల సంవత్సర శుభాకాంక్షలు తెలిపారు. కార్యక్రమంలో రామచంద్రపురం మండలం వైయస్సార్ కాంగ్రెస్ పార్టీ అధ్యక్షులు ఎద్దుల చంద్రశేఖర్ రెడ్డి, ఎంపీపీ ఏవి బ్రహ్మనం దరెడ్డి, అనుపల్లి పంచాయతీ సర్పంచ్ గోవర్ధన యాదవ్, ఇరగం రెడ్డి, చెన్నకేశవ రెడ్డి, చిరంజీవి నాయుడు, సుబ్రహ్మణ్యం యాదవ్, రామచంద్రపురం మండల ఎస్సీ యువ నాయకులు వెంకటేశ్, మునిరత్నం, భాస్కర్ రెడ్డి, సెంథిల్ కుమార్ రెడ్డి, యశ్వంత్ రెడ్డి, ఆ పార్టీ నాయకులు కార్యకర్తలు పెద్ద ఎత్తున పాల్గొన్నారు.

అందరికీ.. ఆత్మీయ విందు.. నూతన సంవత్సరం సందర్భంగా తనను కలవడానికి

మహిళల్ని అవమానించడమే.. ఆర్ఎస్ఎస్ సంస్కృతా?!

-సిపిఎం జిల్లా కార్యదర్శి వందవాసి నాగరాజు

తిరుపతి ప్రెస్ క్లబ్, మేజర్ స్టూన్ : మహిళల్ని అవమానించడం, దురుసుగా ప్రవర్తించడం అనే ధోరణి ఆర్ఎస్ఎస్ కార్యకర్తలకు అలవాటుగా మారిపోతున్నదని, అది మణిపూరా.. ఉత్తరప్రదేశ్.. తిరుపతి నగర మా.. అన్న దాంతో నిమిత్తం లేకుండా ఈ అలవాటును విస్తృతం చేస్తున్నారని, దీన్ని మానుకోకపోతే తీవ్ర పరిణామాలు ఎదురవుతాయని సిపిఎం జిల్లా కార్యదర్శి వందవాసి నాగరాజు ఓ ప్రకటనలో హెచ్చరించారు. నూతన సంవత్సర శుభాకాంక్షలు తెలియజేస్తూ మానవులంతా కలిసికట్టుగా ఉండాలని ఆకాంక్షిస్తూ, తిరుపతి నగరంలోని అన్ని వాకింగ్ సెంటర్లలో సిపిఎం కార్యకర్తలు బుధవారం కరపత్రాలు పంపిణీ చేశారని తెలిపారు. ఈ కార్యక్రమానికి వాకర్స్ సుంచి విశేషమైన స్పందన వచ్చిందని వివరించారు. ఎస్ జిఎస్ ఆర్ట్స్ కళాశాల వాకర్స్ కేంద్రంలో సిపిఎం మహిళా కార్యకర్తలు ఆర్ లక్ష్మి, సుసూమితీ వాకర్స్ కు శుభాకాంక్షలు తెలియజేస్తూ కరపత్రాలను పంచి పెడుతుండగా ఆర్ఎస్ఎస్ కార్యకర్తలమంటూ చేత కర్రలు పట్టుకుని మహిళా నాయకురాలతో దురుసుగా ప్రవర్తిస్తూ బూతులు మాట్లాడారని, కర పత్రాలు పంచటానికి వీలేదని వీరంగం వేశారని నాగరాజు తెలిపారు. అడ్డుకున్న స్థానిక ప్రజలపై కూడా దౌర్జన్యానికి ఆర్ఎస్ఎస్ కార్యకర్తలు పాల్పడటం దారుణమని నాగరాజు ఆరోపించారు. కార్య కర్తలకు ఆర్ఎస్ఎస్ నేర్పుతున్న సంస్కృతి ఇదేనా? అని ప్రశ్నించారు. ప్రజల్లో చిచ్చుపెట్టే వైఖరిని, మత ఘర్షణలను సృష్టించడానికి ఆర్ఎస్ఎస్ చేసే ప్రయత్నాన్ని సిపిఎం ఎదుర్కొంటుందని భవిష్యత్తులో ఇలాంటి ఘటనలు జరిగితే సహించబోమని నాగరాజు ఆ ప్రకటనలో హెచ్చరించారు.




కలెక్టర్ సుమిత్ర కుమార్ ను కలిసిన జనసేన నాయకులు

కార్యేటి నగరం, మేజర్ స్టూన్ : గంగాధర్ నెల్లూరు నియోజకవర్గ జనసేన పార్టీ నియోజకవర్గ బాధ్యతలు యుగంధర్ జిల్లా కలెక్టర్ కలెక్టరేట్ కార్యాలయంలో జిల్లా కలెక్టర్ సుమిత్ర కుమార్ ను 2025 నూతన సంవత్సర శుభాకాంక్షలు తెలియజేసిన ఆంధ్రప్రదేశ్ రాష్ట్ర సంక్షేమ కో-ఆపరేటివ్ ఫైనాన్స్ కార్పొరేషన్ స్టేట్ డైరెక్టర్ మరియు జనసేన పార్టీ జీడీ నెల్లూరు నియోజకవర్గ ఇన్చార్జి యుగంధర్ పొన్న సన్మానించారు. ఈ కార్యక్రమంలో జనసేన నాయకులు టోన్ కమిటీ అధ్యక్షులు రాజేష్, కేపీ అగ్రహారం సర్పంచ్ శేఖర్ రెడ్డి, నియోజకవర్గ యువజన కార్యదర్శి అన్నామలై, మండల ప్రధాన కార్యదర్శి ప్రతాప్. తదితరులు పాల్గొన్నారు.



చెవిరెడ్డి మోహిత్ రెడ్డికి నూతన శుభాకాంక్షలు



తిరుపతి రూరల్, మేజర్ స్టూన్ : చంద్రగిరి నియోజకవర్గ వైసీపీ ఇన్చార్జి చెవిరెడ్డి మోహిత్ రెడ్డిని బుధవారం నియోజకవర్గంలోని పెద్ద ఎత్తున వైసీపీ కార్యకర్తలు, మహిళలు, అభిమానులు పెద్ద ఎత్తున కలిసి నూతన సంవత్సరం శుభాకాంక్షలు తెలియజేశారు.

ఘనంగా శంకర్ యాదవ్ జన్మదిన వేడుకలు

తిరుపతి రెవెన్యూ, మేజర్ స్టూన్ : అఖిల భారత యాదవ్ మహాసభ రాష్ట్రయవత అధ్యక్షుడు శంకర్ యాదవ్ బర్త్ డే సందర్భంగా శంకర్ యాదవ్ యువసేన ఆధ్వర్యంలో అలిపిరి పాదాల మండలం వద్ద 501 టెంకాయలు కొట్టి శంకర్ యాదవ్ ఆరోగ్యంగా ఉండాలని మొక్కులు చెల్లించారు. యువసేన ఆధ్వర్యంలో రుయాఆస్పత్రి దగ్గర 500మందికి అన్నదాన కార్యక్రమం చేయడం జరిగింది. శంకర్ యాదవ్ మాట్లాడుతూ ఇంకా రాబోయే రోజుల్లో మరిన్ని సేవా కార్యక్రమాలు చేసి ప్రజలకు మేలు చేసే విధంగా, మంచి మంచి కార్యక్రమాలు ఇంకా సేవలు చేస్తానని ఆయన చెప్పారు. అలాగే ఈ నూతన సంవత్సరం అందరికీ మంచి జరగాలని ఆరోగ్యంగా అంత సుబి క్షంగా సుఖశాంతులతో ఉండాలని శ్రీవారిని కోరుకున్నారు. ఈ



కార్యక్రమంలో కాణిపాకం రాజేష్, నెల్లూరు డిలీవ్, చారు హాసన్, సాయి, శీను, అవిసాష్, చైతు యాదవ్, కేశవ, నిలీష్, చైతన్య, రాము, నిఖిల్ పాల్గొన్నారు.

నూతన సంవత్సర శుభాకాంక్షలు



రాజరాజేశ్వరి అమ్మవారిని దర్శించుకున్న భక్తులు



నెల్లూరు కల్చరల్, మేజర్స్ న్యూస్ : శ్రీ రాజరాజేశ్వరి అమ్మవారి దేవస్థానం నందు బుధవారం ఆంగ్ల సంవత్సరం సందర్భంగా శ్రీ అమ్మవారికి ప్రత్యేక అలంకరణగా అష్టలక్ష్మి అలంకారం చేయటం జరిగిందని, వివిధ వాయిద్యాలతో గణపతులను ఏర్పాటు చేయటం జరిగిందని తెలిపారు. కార్యక్రమానికి విశేషంగా భక్తులు తరలివచ్చి అమ్మవారిని దర్శించుకుని తీర్థ

ప్రసాదములు స్వీకరించడం జరిగినదని ఆలయ తెలిపారు. ఈ కార్యక్రమం కు ఉబయకర్తలుగా మాధవయ్య అండ్ సన్స్ వ్యవహరించడం జరిగిందని తెలిపారు. ఈ కార్యక్రమాలన్ని ఆలయ సహాయ కమిషనర్, కార్యనిర్వహణాధికారి కొవ్వూరు జనార్దన్ రెడ్డి ఆలయ ప్రధాన అర్చకుడు ఎం.ఠమురామ మూర్తి అర్చకులు వేద వండితులు, సిబ్బంది ఆధ్వర్యంలో జరిగాయి.

జొన్నవాడకు కొత్త సంవత్సరం భక్తుల తాకిడి



నెల్లూరు కల్చరల్, మేజర్స్ న్యూస్ : శ్రీ మల్లికార్జున స్వామి కామాక్షి తాయి దేవస్థానం నందు 2025 నూతన ఆంగ్ల సంవత్సరం సందర్భంగా సోమవారం నాడు వేకువజాము నుండి భక్తులు అధిక సంఖ్యలో శ్రీ స్వామి అమ్మవార్లను దర్శించుకున్నారు. నూతన సంవత్సరం సందర్భంగా దేవస్థాన కార్యనిర్వహణాధికారి భక్తులు సౌకర్యార్థం దర్శనం క్యు లైన్, త్రాగునీరు, ఉచిత ప్రసాదం అన్నప్రసాద వితరణ ఏర్పాటు చేశారు. భక్తులకు ఎలాంటి అసౌకర్యం కలగకుండా ఉండేందుకు పోలీస్ బందోబస్తు ఏర్పాటు చేశారు. పలువురు దాతలు శ్రీ స్వామి అమ్మవార్ల దర్శనం కోసం విచ్చేసిన భక్తులకు చిత్రాన్నం, చక్కెర పొంగలి ప్రసాదం వితరణ చేశారు. నూతన సంవత్సరం

సందర్భంగా బుధవారం సాయంత్రం 07.00లకు గంగా కామాక్షి సమేత శ్రీ మల్లికార్జున స్వామి వార్లకు నిత్య కల్యాణంకు జొన్నవాడ వాస్తవ్యులు కీ..శే.. జొన్నవాడ సుబ్బరామయ్య జ్ఞాపకార్థం వారి కుటుంబసభ్యులు ఉభయకర్తలుగా వ్యవహరించారు. అనంతరం రాత్రి 09.00 లకు శ్రీ స్వామి అమ్మవార్లు పెద్ద వెండి నంది వాహనంపై గ్రామోత్సవంలో భక్తులకు దర్శనమిచ్చారు. ఈ కార్యక్రమంకు హైదరాబాద్ వాస్తవ్యులు దుప్పయ్య రెడ్డి, మేఘనా రెడ్డి దంపతులు వారి కుమారుడు సాకేత్ రెడ్డి ఉభయకర్తలుగా వ్యవహరించారని సహాయ కమిషనరు, కార్యనిర్వహణాధికారి అర్యభూమి వెంకట శ్రీనివాసులు రెడ్డి తెలిపారు.

కొత్త సంవత్సరంలో నరసింహ స్వామి దర్శించుకున్న భక్తులు

నెల్లూరు కల్చరల్, మేజర్స్ న్యూస్ : శ్రీ పొట్టిశ్రీరాములు నెల్లూరు జిల్లా నెల్లూరు రూరల్ మండలం నరసింహకొండ పై వేంచేసియున్న శ్రీ వేదగిరి లక్ష్మి నరసింహస్వామి వారి దేవస్థానంకు నూతన ఆంగ్ల సంవత్సరం సందర్భంగా శ్రీ స్వామి వారికి భక్తుల కోరిక మేరకు అమ్మవారికి చందన అలంకారం, పూలంగిసేవ కార్యక్రమాలు ప్రధాన అర్చకులు భాస్కరాచార్యులు, అర్చక సిబ్బంది ఆధ్వర్యంలో వైభవంగా జరిగాయి. ఈ సందర్భంగా స్వామి వారిని అమ్మవారిని అధిక సంఖ్యలో భక్తులు దర్శించుకున్నారు అదేవిధంగా శ్రీ వేదగిరి లక్ష్మి నరసింహస్వామి వారి దేవస్థానం, చాముండేశ్వరి స్వామి ఆశ్రమం, అచ్యుత సుబ్రహ్మణ్యం కళ్యాణ మండపం వారిచే భక్తులకు పండ్లు, ప్రసాద వితరణ కార్యక్రమాలు జరిగాయి. భక్తులకు ఎలాంటి అసౌకర్యములు కలగకుండా ఆలయ



కార్యనిర్వహణాధికారి వేమూరి గోపీ ఏర్పాటు చేశారు. పై కార్యక్రమాలలో అర్చక సిబ్బంది, దేవస్థాన సిబ్బంది పాల్గొన్నారు.



ఘనంగా నూతన సంవత్సర వేడుకలు
బోగోలు, మేజర్స్ న్యూస్ : బోగోలు మండలంలో నూతన సంవత్సర వేడుకలను టీడీపీ నాయకులు ఘనంగా నిర్వహించారు. నూతన సంవత్సరంకు స్వాగతం పలుకుతు కేక్ కట్ చేశారు. మండలంలోని ప్రజలు సుఖంతోషాలతో ఆయురారోగ్యాలతో ఆనందంగా జీవనాన్ని సాగించాలని మాజీ ఎంపీటీసీ చీలకపాటి వేంకటేశ్వర్లు కొనియాడారు. ఈ కార్యక్రమంలో నయ్యద్ సుభాని బాష వారి మిత్రబృందం కార్యక్రమంలో పాల్గొన్నారు.

భక్తులతో కిక్కిరిసిన పెంచలకోన



రావూరు, మేజర్స్ న్యూస్ : జిల్లాలోని ప్రముఖ పుణ్యక్షేత్రమైన శ్రీ పెనుశిల లక్ష్మీస్వామి దేవస్థానం నూతన ఆంగ్ల సంవత్సరం సందర్భంగా తెల్లవారు జామునుండి భక్తులతో కిక్కిరిసింది. పెంచలో.. గోవిందో నామ స్మరణలతో కోనక్షేత్రం మారుమ్రోగింది. నూతన సంవత్సర వేళ స్వామి అమ్మవార్ల దర్శనానికి భక్తులు క్యూ లైన్ లలో బారులు తీరారు. కొత్త సంవత్సరం వేళ తమ ఇష్టదైవ దర్శనం చేసుకునేందుకు భక్తులు కడప, నెల్లూరు జిల్లాల నుండి, రావూరు చుట్టుపక్కల గ్రామాల నుండి అధిక సంఖ్యలో వచ్చారు. ధనుర్మాసం సందర్భంగా స్వామికి ప్రత్యేక పూజలు ఆలయ అర్చకులు నిర్వహించారు. అధిక సంఖ్యలో భక్తులు పాల్గొని కాయ కర్పూరం సమర్పించి తమ మొక్కులు తీర్చుకున్నారు. భక్తులకు ఎలాంటి అసౌకర్యం కలగకుండా ఆలయ ఈడీ పోరెడ్డి శ్రీనివాసులు రెడ్డి ప్రత్యేక ఏర్పాటు చేశారు. కార్యక్రమంలో ఆలయ కార్యనిర్వహణాధికారి పోరెడ్డి శ్రీనివాసులు రెడ్డి ఆలయ అర్చకులు, భక్తులు పాల్గొన్నారు.

ఈ మెరైన్ పోలీసులు రియల్ హీరోస్

ఇందుకూరుపేట, మేజర్స్ న్యూస్ : మన రోజువారీ సొసైటీలో వీళ్ళని రియల్ హీరోస్ అనొచ్చు. నెల్లూరు జిల్లాలోని తూపులపాలెం బీచ్, మైపాడు బీచ్ వద్ద అప్పుడప్పుడు సముద్రంలో అజాగ్రత్త వల్ల యాత్రికలు మునిగిపోయిన ఘటనలు జరుగుతూ ఉంటాయి. ఈ క్రమంలో నిన్న తూపుల పాలెం బీచ్ వద్ద, మైపాడు బీచ్ వద్ద ఆరుగురు ప్రమాదవశాత్తు సముద్రంలో మునిగిపోయినప్పుడు, మెరైన్ పోలీసులు అప్రమత్తంగా ఉండి అందులో ఐదుగురిని కాపాడారు. అందులో ఓ వ్యక్తి అసుపత్రికి తరలిస్తూ ఉండగా చని పోయారు. ఈ ఘటనలో మెరైన్ పోలీసుల ప్రతిభని కొనియాడాల్సిందే, మునిగిపోయిన ఆరుగురిలో ఐదుగురిని కాపాడడం పట్ల అక్కడ మత్స్యకారులు స్థానికులు హర్షం వ్యక్తం చేశారు. ఈ విషయమై మెరైన్ సిఐ వేణుగోపాల్ రెడ్డి మాట్లాడుతూ సముద్ర తీరాన పరిధి దాటి లోపలకి వెళ్లరాదని సూచించారు. ఈ ఘటనలో అప్రమత్తంగా ఉండి కాపాడిన పోలీసులను ఆయన అభినందించారు. ఈ విషయమే మండలంలోని ప్రజలు వీళ్ళు రియల్ హీరోస్ అని కొనియాడుతున్నారు.



రంగనాథ స్వామి దర్శనానికి పోటెత్తిన జనం

నెల్లూరు కల్చరల్, మేజర్స్ న్యూస్ : 2025 నూతన సంవత్సరం పురస్కరించు కొని కొత్త సంవత్సరంలో అందరికీ మంచి జరగాలని కోరుకుంటూ భక్తులు అధిక సంఖ్యలో గుడికి వెళ్లి స్వామివారిని దర్శించుకుంటున్నారు నెల్లూరు నగరంలోని శ్రీ రంగనాథ స్వామిని భక్తులు అధికంగా దర్శించుకున్నారు. ఆలయ అధికారులు భక్తులకు అన్ని ఏర్పాట్లు చేసినారు తీర్థ ప్రసాదాలు అందించారు.



నూతన సంవత్సరం సందర్భంగా టీడీపీ నాయకులు కోటంరెడ్డి గిరిధర్ రెడ్డికి జ్ఞాపకం శుభాంక్షలు తెలియజేస్తున్న కుడుముల నాగేశ్వరరావు గౌడ్ (కేఎన్ఆర్), కాకుపల్లి గ్రామ సీనియర్ నాయకులు ఈశ్వరయ్య తదితరులు నెల్లూరు, మేజర్స్ న్యూస్ :